

**उत्तराखण्ड शासन**  
**शहरी विकास अनुभाग-3**  
**संख्या-52 / IV(3)/2014-01(06)/2014**  
**देहरादून दिनांक 19 दिसम्बर, 2014**  
**अंतरिम अधिसूचना**

राज्यपाल उत्तर प्रदेश नगरपालिका अधिनियम, 1916 (उत्तर प्रदेश अधिनियम संख्या 2, सन 1916) (उत्तराखण्ड में यथा प्रवृत्त) की धारा 3 की उपधारा (1) सपठित "भारत का संविधान" के अनुच्छेद 243थ के खण्ड (2) द्वारा प्रदत्त शक्तियों का प्रयोग करके जिला नैनीताल के नीचे अनुसूची एक में विनिर्दिष्ट क्षेत्र को संक्रमणशील क्षेत्र के रूप में जनपद नैनीताल में नगर पालिका बिन्दुखत्ता के नाम से गठित किये जाने के लिये जिस अधिसूचना को अधिसूचित किये जाने का प्रस्ताव करते हैं, उसका प्रारूप उपरोक्त अधिनियम की धारा 4 की उपधारा (1) के अन्तर्गत प्रदत्त व्यवस्था के आलोक में समस्त सम्बन्धित व्यक्तियों के सूचनार्थ तथा इस सम्बन्ध में उनके सुझाव एवं आपत्ति प्राप्त किये जाने हेतु एतद्वारा प्रकाशित करते हैं।

2- प्रस्तावित अधिसूचना के संबंध में यदि कोई सुझाव या आपत्ति हो तो वह लिखित रूप में निदेशक, शहरी विकास विभाग, उत्तराखण्ड देहरादून, 43/2, माता मन्दिर मार्ग, अजबपुरकला धर्मपुर देहरादून (दूरभाष संख्या-0135, 2679541, फैक्स संख्या-0135, 2669542) को सम्बोधित करके प्रेषित किये जाने चाहिये। केवल उन्हीं आपत्ति एवं सुझावों पर विचार किया जायेगा, जो इस सार्वजनिक सूचना के प्रकाशन के दिनांक से 07 दिन के भीतर प्राप्त होंगे।

**अधिसूचना का प्रारूप**

उत्तर प्रदेश नगरपालिका अधिनियम, 1916 (उत्तर प्रदेश अधिनियम संख्या 2, सन 1916) (उत्तराखण्ड में यथा प्रवृत्त) की धारा 3 की उपधारा (1) सपठित "भारत का संविधान" के अनुच्छेद 243थ के खण्ड (1) द्वारा प्रदत्त शक्तियों का प्रयोग करके जिला नैनीताल के नीचे अनुसूची एक में विनिर्दिष्ट क्षेत्र को संक्रमणशील क्षेत्र के रूप में अधिसूचित किये जाने से पूर्व संविधान के भाग 9क के प्रयोजनार्थ नगर पालिका बिन्दुखत्ता, जनपद नैनीताल के नाम से गठित किये जाने के उद्देश्य से अंतरिम अधिसूचना संख्या...../IV(3)/2014-01(06)/2014 दिनांक.....2014 के साथ पूर्व प्रकाशन के पश्चात् अग्रोत्तर अधिसूचित करते हैं कि संविधान के अनुच्छेद 243थ के खण्ड (घ) के अधीन नीचे अनुसूची एक में विनिर्दिष्ट क्षेत्र को उक्त नगर पालिका बिन्दुखत्ता, जनपद नैनीताल का प्रादेशिक क्षेत्र होगा।

**अनुसूची-एक**

क्षेत्रफल	जनसंख्या
बिन्दुखत्ता क्षेत्र का लगभग 3470 हेक्टेयर	लगभग 56130

**अनुसूची-दो**

पूरब-	गोला नदी
पश्चिम-	नगर पंचायत लालकुआ का भाग, काठगोदाम-लालकुआ रेलवे लाईन
उत्तर-	राजस्व ग्राम दुम्काबगर बच्चीधर्मा, देवरामपुर तहसील लालकुआ
दक्षिण-	तहसील किछा जनपद उधमसिंह नगर

(डी०एस०गर्वाल)  
 सचिव।

संख्या (1) /IV(3)2014- 01 (06)2014 तददिनांक

प्रतिलिपि- निदेशक, मुद्रण एवं लेखन सामग्री राजकीय मुद्रणालय, रुडकी को इस आशय के साथ प्रेषित कि उक्त अधिसूचना को उत्तराखण्ड आगामी असाधारण गजट में प्रकाशित कर उसकी 50-50 प्रतियां सचिव, शहरी विकास विभाग, उत्तराखण्ड शासन, जिलाधिकारी, नैनीताल एवं निदेशक, शहरी विकास निदेशालय, देहरादून को उपलब्ध कराना सुनिश्चित करें।

आज्ञा से,

(ओमकार सिंह)

उप सचिव।

संख्या 52 (2) /IV(3)2014- 01 (06)2014 तददिनांक

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित:-

1. सचिव श्री राज्यपाल, राज्यपाल सचिवालय, उत्तराखण्ड।
2. निजी सचिव, मा0 मुख्यमंत्री जी उत्तराखण्ड शासन।
3. निजी सचिव, मुख्य सचिव, उत्तराखण्ड शासन।
4. सचिव, पंचायतीराज, उत्तराखण्ड शासन।
5. आयुक्त, कुमाऊँ/गढ़वाल मण्डल।
6. महालेखाकार एवं हकदारी उत्तराखण्ड।
7. समस्त जिलाधिकारी उत्तराखण्ड।
8. निदेशक, शहरी विकास उत्तराखण्ड, देहरादून को इस अनुरोध के साथ प्रेषित कि वे कृपया उक्त अधिसूचना को दो ऐसे दैनिक समाचार पत्रों में प्रकाशित कराने का कष्ट करें, जिनका प्रसार जिला नैनीताल में व्यापक रूप से होता हो।
9. वित्त आयोग, प्रकोष्ठ, उत्तराखण्ड शासन।
10. एन0आई0सी0, उत्तराखण्ड सचिवालय परिसर।
11. जिलाधिकारी, नैनीताल को इस आशय के साथ प्रेषित कि वह अपने कार्यालय के नोटिस बोर्ड पर एवं बिन्दुखत्ता में सार्वजनिक स्थान पर उक्त अधिसूचना को सर्वसाधारण की सूचनार्थ, चिपकवाने का कष्ट करें।
12. गार्ड फाइल।

आज्ञा से,

(ओमकार सिंह)

उप सचिव।